



Qorti tal-Appell Kriminali

Onor. Imhalled Dr. Edwina Grima LL.D.

Appell Nru: 218/2015

Il-Pulizja

Spettur Raymond Aquilina

Vs

Omissis

Illum 26 ta' Jannar, 2017

Il-Qorti,

Rat l-akkuzi dedotti kontra l-appellat Omissis detentur tal-karta tal-identita Maltija bin-numru 545779M, akkuzat quddiem il-Qorti tal-Magistrati (Malta) bhala Qorti ta' Gudikatura Kriminali talli:

F'Gunju tas-sena elfejn u tmienja (2008) u fix-xhur ta' qabel din id-data, gewwa 342C, Bellini House Triq Fleur de Lys, Birkirkara u f'postijiet ohra f'Malta, b'diversi atti maghmulin minnu ukoll jekk fi zminijiet differenti u li jiksru l-istess dispozizzjonijiet tal-Ligi u li gew maghmula b'rizoluzzjoni wahda:

(i) b'ghemil zieni kkorrompa lit-tifla tieghu Omissis liema reat sar bi hsara ta' persuna li ma ghalqitx it-tnax (12) -il sena, b'qerq, minn axxendent u mid-demmm, kif ukoll meta l-istess minuri giet fdata lilu mqar ghal xi zmien sabiex jiehu hsiebha, jindukraha jew izommha u dan ir-reat sar kontra membri domestici;

(ii) fl-istess zminijiet, lok u cirkostanzi, b'xi mezz barra minn dak imsemmi fl-Artikolu 203(1) tal-Kapitolu 9 tal-Ligijiet ta' Malta, eccita, ghin jew iffacilita l-

korruzzjoni tal-imsemmija minuri ta' taht l-eta' u dan ir-reat sar kontra membru domestiku;

(iii) fl-istess zminijiet u cirkostanzi, ippartecipa f'attivitajiet sesswali ma' persuna taht l-eta' cioe mal-imsemmija minuri u dan sar kontra membru domestiku.

Illi l-Qorti giet mitluba sabiex tinhareg ordni ta' protezzjoni ai termini tal-Artikolu 412C tal-Kapitolu 9 tal-Ligijiet ta' Malta sabiex l-imputat jigi projbit milli javvicina lill-imsemmija minuri u r-residenza taghha kif ukoll il-post li tali persuna tiffrekwenta.

Illi l-Qorti giet ukoll gentilment mitluba sabiex tippovdi ghas-sigurta' tal-minuri u tal-familja taghha ai termini tal-Artikolu 382 et seq. tal-Kapitolu 9 tal-Ligijiet ta' Malta.

Rat is-sentenza tal-Qorti tal-Magistrati (Malta) bhala Qorti ta' Gudikatura Kriminali, tal-24 ta' April, 2015, fejn il-Qorti iddikjarat lill-imputat mhux hati tal-imputazzjonijiet migjuba fil-konfront tieghu u konsegwentement illiberatu mill-istess imputazzjonijiet.

Sabiex tigi protetta l-identita' tal-minuri l-Qorti ordnat id-divjet tal-pubblikazzjoni ta' isem il-minuri u tal-familjari taghha, kif ukoll dawk ta' isem l-imputat u l-familjari tieghu fi kwalunkwe mezz ta' komunikazzjoni.

Rat ir-rikors tal-appell tal-Avukat Generali, pprezentat fir-registru ta' din il-Qorti fil-11 ta' Mejju, 2015, fejn talab lil din l-Onorabbli Qorti **thassar u tirrevoka** s-sentenza appellata u minflok, in vista tal-konsiderazzjonijiet imsemmija aktar 'il fuq tghaddi sabiex tiddisponi minn dan il-kaz skont il-Ligi u fl-ahjar interess tal-gustizzja.

Rat l-atti u d-dokumenti kollha.

Rat il-fedina penali aggornata tal-appellat esebita mill-prosekuzzjoni fuq ordni tal-Qorti.

Rat illi l-aggravji tal-Avukat Generali huma s-segwenti w cioe':-

Illi nhar is-sebgha u ghoxrin (27) ta' April tas-sena elfejn u hmistax (2015) l-esponent Avukat Generali rcieva minghand il-Qorti tal-Magistrati (Malta) bhala Qorti ta' Gudikatura Kriminali, l-atti tal-procedura fl-ismijiet premissi u hassu manifestament aggravat bihom u dan ghar-raguni illi l-ewwel Onorabli Qorti ghamlet interpretazzjoni u apprezzament zbaljat tal-provi li konsegwentement wassal għall-liberazzjoni tal-imputat mill-imputazzjonijiet kollha migjuba kontra tieghu.

I. L-Ewwel Aggravju: il-kwistjoni tar-rapport u tax-xhieda tal-psikologa Dr. Roberta Attard.

Illi l-ewwel Onorabli Qorti warrbet għal kollox ir-rapport¹ li sar mill-psikologa Dr. Roberta Attard u ddikjaratu bhala prova inammissibbli għar-raguni illi l-imsemmi rapport huwa rizzultat ta' ezami ex parte li sar mill-imsemmiija psikologa fuq il-minuri. Fl-umli fehma tal-esponent, l-ewwel Qorti ma kinitx korretta fid-decizjoni tagħha illi tiskarta in toto l-imsemmi rapport għaliex minkejja li huwa minnu illi dan huwa rapport mhejji minn espert ex parte u li għalhekk ir-rapport ma giex imhejji ai termini tal-Artikolu 650(1) tal-Kapitolu 9 tal-Ligijiet ta' Malta², huwa minnu wkoll madanakollu li r-rapport huwa mqassam f' diversi sezzjonijiet kif sejjer jigi spjegat u li għaldaqstant, ma fihx biss ir-rizzultanzi tal-psikologa fuq il-kundizzjoni tal-minuri. Hekk per ezempju a fol. 38 et seq. tal-atti processwali u senjatament a fol. 5 tal-imsemmi rapport, il-psikologa tiddekrivi x'qaltilha t-tifla dwar l-allegat abbuż li kien qieghed isir fuqha da parte ta' Omissis, iz-ziju tat-tifla, u dwar 'l-affarijiet pastazi' li kien jara l-appellat missierha Omissis:

Psikologa: Omissis hemm xi hadd illi forsi ftakart fih u trid tpoggih ukoll.

¹ A fol. 34-42 tal-atti processwali

² Fil-każijiet kollha li fihom għall-eżami ta' persuna jew ta' haġa tkun tinħtieġ hila jew sengħa speċjali, għandha tiġi ordnata perizja.

Omissis: Le, lil Omissis mhux se npoggih ta....

Psikologa: Inti tpoggi fl-istampa lil min tixtieq inti biss.

Ftit sekondi ta' silenzju.³

Omissis: Omissis jgerrini biex jaghmilli xi haga hazina. Bis-sahha ta' jgerrini.

Psikologa: Omissis tixtieq tghidli min hu Omissis?

Omissis: Dak huwa hu l-papa...taf illi jsawwatni ukoll..bis-serjeta' qed nghidlek.

.../ ...

Omissis: Heq..nkun qed nghidlu biex jieqaf imma hu jkompli..idejjaqni meta jaghmel xi haga hazina..niddejaq..nghidlu biex jieqaf. Imissni...(it-tifla thares 'l isfel u titbissem bil-mistija)⁴..imma din xi haga pastaza.

It-tifla taqbad wahda mill-pupi (Barbie) li hemm fuq il-mejda quddiemha u tipponta b'subghajha lejn il-parti private tal-pupa. Imbaghad thares lejja u tieqaf.⁵

..../ ...

Omissis: Le..grat ta' vera. Tal-papa' vera wkoll ta.

Psikologa: Sorry mhux qed nifmhek tista' tghidli x'inhum vera tal-papa'?

Omissis: Ghax meta dhalt fil-kamra fuq it-television rajt nanna u boy u n-nanna kienet qed tilghaqlu l-mostru (**Hawnhekk titbissem u tghatti wiccha**)⁶. Nisthi..pastaza.

.../ ...

³ Enfasi tal-esponent.

⁴ Enfasi tal-esponent

⁵ Enfasi tal-esponent

⁶ Enfasi tal-esponent

Psikologa: Ghalfejn ghidtli illi jismu l-mostru u mhux d-duda bhal qabel?

X'ghandhom differenti minn xulxin?

Omissis: **(Titbissem u tghatti halqha)**⁷ Ghax qalli l-papa'..mostru.

.../ ...

Psikologa: Tiftakar jekk rajtx xi haga ohra bhal dan?

Omissis: Ritratti...hafna boobes barra..tal-papa'..kulur peach kienu...kulur tal-gilda. Ghajjejt...nista' npingilek stampa ta' ziemel issa?

Illi kwindi hekk kif jidher mill-estratt sopra citat, dan ir-rapport huwa wkoll ibbazat fuq serje ta' kostatazzjonijiet u osservazzjonijiet illi ghamlet il-psikologa waqt li t-tifla kienet qeda titkellem maghha u fih ukoll rapport tal-fatti hekk kif irrakontati mill-minuri nnifisha. Ghalhekk, fid-dawl ta' dan, l-esponent kien jistenna li l-ewwel Onorabbli Qorti tiddikjara r-rapport bhala ammissibbli limitament ghal dak illi jirrigwarda l-kostatazzjonijiet maghmula mill-psikologa daqslikieku din ix-xhieda hija tatha fil-vesti ta' xhud ordinarju minflok skartat ghal kollox din il-prova.

Illi l-esponent qieghed jishaq fuq l-importanza tax-xhieda ta' Dr. Roberta Attard fid-dawl tal-fatti illi x-xhieda taghha tikkorabora t-tezi tal-Prosekuzzjoni li t-tifla effettivament kienet kemm abuzata sesswalment miz-ziju taghha kif ukoll affetwata psikologikament mill-pornografija illi kien jesponieha ghalieha l-appellat missierha.

II. It-Tieni Aggravju: l-offiza ta' istigazzjoni ta' korruzzjoni ta' tfal ta' taht l-eta'-l-Artikolu 203A tal-Kapitolu 9 tal-Ligijiet ta' Malta.

Illi l-ewwel Onorabbli Qorti dahlet fil-profond fuq l-ispirtu tal-Artikolu 203A tal-Kapitolu 9 tal-Ligijiet ta' Malta u fuq l-iskop tal-legislatur fl-introduzzjoni ta' reat illi

⁷ Enfasi tal-esponent

kellu jkopri dik it-tip ta' korruzzjoni illi ma ssirx permezz ta' kuntatt fiziku u fejn l-intenzjoni tal-aggressor ma tkunx dik li jissodisfa l-impulsi libidinuzi tiegħu, anzi lanqas hemm bzonn illi jigi ppruvat l-element ta' dolo⁸ sabiex tinstab htija. Hekk per ezempju nsibu f'dawk il-kazijiet ta' fejn il-minuri jigi espost ripetutament għall-materjal pornografiku jew għall-attivitajiet sesswali.

Illi hawnhekk il-legislatur dahal fl-ambitu ta' abbuz illi jsir fuq il-minuri permezz ta' mezzi illi jimminaw l-innocenza tat-tfal billi jeccitaw, jghinu jew jiffacilitaw il-korruzzjoni tagħhom u dan indipendentement mill-intenzjoni ta' min jadopera dawn il-mezzi. Sabiex tirrizulta l-offiza kkontemplata fl-Artikolu 203A tal-Kapitolu 9 tal-Ligijiet ta' Malta jehtieg illi jigi ppruvat illi l-mezzi uzati fuq il-minuri kienu tali illi hallew impatt fuq il-minuri tant illi eccitaw u instigaw l-istinti u l-impulsi sesswali ta' minuri f'eta' li mhux normali illi jiguh dawk l-istinti.⁹

Illi f'dan ir-rigward, l-esponent jemmen illi l-fattispecie tal-kaz in dizamina jirriflettu perfettament is-sitwazzjoni illi jikkontempla l-Artikolu 203A tal-Kapitolu 9 tal-Ligijiet ta' Malta u għalhekk ma jistax jifhem kif l-ewwel Onorabbli Qorti wasslet għall-konkluzjoni illi l-komportament tal-appellat ma seta' qatt jinkwadra ruħhu fid-dispozzjonijiet tal-imsemmi artikolu. Mill-atti processwali jirrizulta illi l-minuri kienet esposta diversi drabi għall-materjal pornografiku u dan mhux dejjem sar b'mod accidentali kif sostniet l-ewwel Onorabbli Qorti jew li kienet okkazjoni ta' darba biss. Importanti f'dan ir-rigward hija x-xhieda ta' Father Calleja fejn jghid illi kien l-appellat stess illi kien stqarr miegħu illi kien gieli ra xi pornografija quddiem it-tifla u li ma jara xejn hazin b'daqshekk.¹⁰ Mix-xhieda tat-tifla stess jirrizulta illi kien hemm tal-inqas erba' episodji ta' fejn hi giet esposta għall-pornografija. It-tifla tixhed¹¹ illi l-appellat kien qiegħed jara dvd ma' huh Omissis fil-kamra tas-sodda ta' Omissis u li hija kienet diga' prezenti fil-kamra meta ntxteghlet il-pornografija.¹²

⁸ Mid-dibattitu parlamentari li sar fl-isfond tal-introduzzjoni tar-reat in dizamina, ma jirrizultax illi jehtieg l-element tad-dolo sabiex tinstab htija hekk kif jidher a fol. 13 tas-sentenza.

⁹ Il-Pulizija vs. Carmelo Sant (Qorti tal-Appell Kriminali deciza: 12.2.2009, l-Imhalled J. Galea)

¹⁰ A fol. 396 tal-atti processwali

¹¹ A fol. 67 tal-atti processwali

¹² A fol. 72 tal-atti processwali

Illi l-ewwel Onorabbli Qorti qieset illi dan kien incident ta' darba biss u li ma setax halla effett fuq il-minuri izda l-ewwel Onorabbli Qorti donnha ssorvolat l-effett illi jidher illi dan l-episodju halla fuq il-minuri: il-minuri tirrakkonta illi missierha u zijuha kienu qedin jaraw dvd fejn kien hemm tifel qisu kelb li kellu qisu xi 14 jew 15 -il sena u kien qieghed jilghaq il-parti genitali ta' mara li hi ddeskriviet bhala 'nanna'¹³. B'rabta ma' dan l-incident, omm il-minuri tixhed kif fost l-komportament inkwetanti li kienet innutat fit-tifla kien hemm episodju li kien inkwetaha ferm u dan kien meta darba qabdet lit-tifla bil-qalziet ta' taht imnizzel u bil-kelba tilghaqilha l-parti privata taghha. Fid-dawl ta' dan l-episodju, l-esponent jemmen illi difficilment wiehed jista' jargumenta kif l-espozizzjoni tal-minuri ghall-pornografija li kien qieghed jara missierha ma halliex effett fuqha ghax tant dan halla effett li ommha qabditha tikkopja fuq il-persuna taghha dak li rat fid-dvd.

Illi kif diga' nghad aktar 'il fuq, dan ma kienx l-uniku episodju ta' fejn il-minuri giet esposta ghall-materjal pornografiku. F'dan ir-rigward importanti x-xhieda tal-Maggur Josephine Gauci¹⁴ fejn jirrizulta li l-minuri ssemmi kif missierha jkollu "girls bil-boobies bla hwejjeg u jmissu lil xulxin¹⁵" u x-xhieda ta' Dr. Roberta Attard fejn tixhed kif il-minuri semmiet maghha kif il-papa' kellu hafna ritratti ta' nisa bil-boobies id-dar u rreferiet ghal dawn ir-ritratti bhala 'tal-papa'. Jixhdu wkoll in-nanna materna Omissis u z-zija tal-minuri Omissis li wkoll jirreferu ghall-komportament ta' natura sesswali illi kienu nnutaw fit-tifla: in-nanna¹⁶ tixhed kif osservat lill-minuri tilghab b'torch mal-parti genitali taghha u z-zija tixhed¹⁷ kif ratha taghmel mossi 'qisha rocking' bhal persuni li jkunu qedin jaghmlu l-att sesswali. L-espozizzjoni ghall-affarijiet ta' natura sesswali tohrog ukoll mir-referenza tal-minuri ghall-organu sesswali maskili bhala l-'mostru' fejn meta giet mistoqsija minn Dr. Roberta Attard 'l ghaliex filli titkellem fuq il-genitali maskili bhala 'duda'(b'referenza ghaz-ziju Omissis) u filli tirreferi ghalih bhala l-'mostru'

¹³ A fol. 71 tal-atti processwali

¹⁴ A fol. 153 tal-atti processwali

¹⁵ A fol. 154 tal-atti processwali

¹⁶ A fol. 207 tal-atti processwali

¹⁷ A fol. 215 tal-atti processwali

(b'riferenzi ghall-appellat), it-tifla tghid li missierha kien iddeskrivihulha b'dan il-mod.

Illi certament ma jistax jinghad illi dan il-komportament tal-minuri huwa wiehed normali u li hi ma kinitx influwenzata minn xi haga li rat bhalma hi appuntu l-pornografija li missierha esponieha ghaliha. Ghalhekk, fid-dawl tas-suespost, l-esponent umilment jemmen illi din l-Onorabbli Qorti ma tistax ma ssibx htija fl-appellat ghar-reat ikkontemplat fl-Artikolu 203A tal-Kapitolu 9 tal-Ligijiet ta' Malta.

Ikkunsidrat,

Illi ghalkemm l-Avukat Generali iressaq essenzjalment zewg aggravvji diretti lejn il-liberatorja maghmula mill-Ewwel Qorti ghar-reati tal-korruzzjoni tal-minorenni u dik ta'l-istigazzjoni ghal korruzzjoni ta' tfal ta' taht l-eta, madanakollu imbaggad ighaddi biex jitlob it-thassir *in toto* tad-decizjoni impunjata ghalkemm aggravvju fir-rigward tal-liberatorja mill-ahhar akkuza dwar il-mohqrija tat-tfal ma hemmx.

Issa l-ewwel ilment ta'l-Avukat Generali huwa dirett lejn id-decizjoni ta'l-Ewwel Qorti li tiskarta bhala prova ir-rapport u ix-xhieda tal-psikologa Dr. Roberta Attard billi din kienet xhud *ex parte* tal-parte civile u il-Prosekuzzjoni. Illi meta l-Ewwel Qorti iddikjarat tali prova bhala wahda inammissibbli skont il-ligi hija strahet fuq dak dispost fl-artikolu 650(1) tal-Kap.9. billi tali xhud ma setatx taghti l-fehma taghha fil-kapacita taghha professjonali bhala psikologa jekk din ma tkunx giet innominata mill-Qorti sabiex thejji perizja fuq il-kaz. L-Avukat Generali, izda isostni illi l-ewwel Qorti ma kellhiex tiskarta id-deposizzjoni tax-xhud fit-totalita taghha izda kien ammissibbli dak il-parti tar-rapport kif ukoll tax-xhieda fejn gew deskritti fatti mill-istess xhud bhal per ezempju dak li kienet stqarret maghha l-minuri u allura kienet inammissibbli biss f'dik il-parti fejn hija esprimiet l-parir taghha professjonali.

Issa huwa minnu illi l-artikolu 650 tal-Kap.9, iccitat mill-Ewwel Qorti huwa deroga ghar-regola generali dwar l-ammissibilita ta' xhieda minn esperti *ex parte* li jitkellem dwaru l-artikolu 563A tal-Kapitolu 12 rez applikabbli ghad-dritt procedurali penali permezz ta'l-artikolu 520(1)(d) tal-Kodici Kriminali. Dan ghaliex ghalkemm fid-dritt

procedurali l-emenda introdotta bl-Att XXIV tal-1995 , l-opinjoni ta' espert *ex parte* giet reza ammissibili u dan diment illi l-qorti tivverifika illi tali xhud ikollu il-kwalifiki mehtiega, tali regola ma sabitx applikazzjoni fil-kamp penali u dan meta l-artikolu 650 jiddisponi espressament, kif gustament irrilevat l-Ewwel Qorti, illi:

“Fil-kazijiet kollha li fihom għall-eżami ta’ persuna jew ta’ haġa tkun tinhtieg hila jew senġa speċjali, għandha tiġi ordnata perizja.”

L-Avukat Generali ma jiddibattiex dan il-punt ta' dritt, izda jishaq illi f'dik il-parti tar-rapport u xhieda ta' l-espert fejn hija kienet qed taghti rendikont ta' fatti li sehew tali prova kienet wahda ammissibbli u ma kellhiex tiġi skartata.

“Illi huwa principju ormai accettato li sakemm l-inkarigu espletat minn tali espert ikun biss kwistjoni ta` kostatazzjoni ta` stat ta` fatt, ir-rapport tagħhom f'dak is-sens huwa ammissibbli, bhala prova valida. Huma l-opinjonijiet u l-konkluzjonijiet komparattivi tagħhom li m'għandhomx valur probatorju. Galadarba l-posizzjoni hija li rapport ta` dawn l-esperti, li jikkontjenu opinjonijiet u rizultanzi ta` xi ezamijiet minnhom mahgmula, huma nulli u bla ebda effett probatorju, tagħmel sens li Qorti, anke minn jeddha, minkejja li ma jkunx hemm oggezzjoni għal dawn l-esperti mid-difiza, tiddecidi billi tiskarta għal kollox tali opinjonijiet u rapporti.” – Il-Pulizija vs Nazzareno Zarb u Melcior Spiteri deciza App.Inf 16/12/1998

Illi l-Qorti ezaminat bir-reqqa ir-rapport ta' Dr. Roberta Attard u tax-xhieda minnha moghtija. Huwa indubitat illi l-imsemmija espert ma gietx inkarigata mill-parte civile u mill-Prosekuzzjoni sabiex tagħmel xi kostatazzjoni ta' fatt izda sabiex bil-hila professjonali tagħha u l-metodi ta' għarfien fil-qasam tal-psikologija li fiha hija tispesjalizza, tipprova tindaga b'din il-forma ta' terapija sabiex tara jekk il-minuri, tifla zghira ta' sitt snin, kenitx issubiet xi forma ta' abbuz fil-passat vicin. Kwindi għalkemm huwa minnu illi l-espert fir-rapport u anke fix-xhieda tagħha tirrakonta dak li tgħid il-minuri, madanakollu dan sar permezz ta' metodologija addotata minnha fil-qafas professjonali tagħha u kwindi gjaldarba din saret mhux minn espert nominat mill-qorti jew f'xi inkjesta magisterjali, ikun ferm perikoluz illi dan ir-rapport jigi ammessa bhala prova indipendenti fl-atti. Fil-fatt l-espert matul l-intervista li tagħmel lil minuri tinkoraggixxi lill-minuri tkellimha anke permezz ta'

tpingijiet, fejn f'uhud minnhom saħansitra għenietha biex tikteb dak li kienet qed tesprimi. Kwindi din il-Qorti hija tal-istess fehma bħall-Ewwel Qorti illi tali prova għandha titqies bħala wahda inammissibbli. Dak li kellha tagħmel il-Prosekuzzjoni f'dan il-kaz huwa li titlob in-nomina ta' espert speċjalizzat fil-psikologija infantili sabiex tassisti lill-Qorti fis-smiegh tax-xhieda tal-minuri, li imbagħad wara għandha tirrelata dwar il-verosmiljanza o meno ta' dak affermat mill-minuri konċernat. Dan huwa mankanti fl-atti u allura l-Ewwel Qorti ma kellhiex dak is-serhan tal-mohh permezz ta' assistenza professjonali sabiex tevalwa ix-xhieda tal-minuri.

Issa, madanakollu l-parti tar-rapport u tax-xhieda ta' l-espert li jagħmel referenza għaliha l-Avukat Generali, ma tikkoncernax lill-appellat, izda biss lil huh Omissis li l-appell tiegħu qed jigi mismugh kontestwalment ma' dan l-appell. Kwindi din il-parti tar-rapport u tax-xhieda ma titfa l-ebda dawl fuq il-kaz kontra l-appellat. Dan għaliex ma hemmx l-icken prova illi l-appellat seta' ikkometta xi eghmil zieni fuq bintu, kif abbilment spjegat mill-ewwel Qorti fid-deċizzjoni impunjata. Kwindi din il-Qorti ma tarax 'il għala għandha tiddisturba l-apprezzament magħmul mill-Ewwel Qorti u dan fir-rigward ta' l-akkuza dwar il-korruzzjoni tal-minuri billi ma hemm xejn x'jindika in atti, la mix-xhieda tal-minuri, u lanqas mix-xhieda ta' Dr. Roberta Attard illi kien hemm xi tokkamenti bejn il-missier u cioe' l-appellat u bintu, konsistenti f'dak l-eghmil zieni li titkellem dwaru il-ligi f'dan ir-reat.

L-Avukat Generali imbagħad iressaq it-tieni lanjanza tiegħu dwar il-liberatorja mill-offiza tal-istigazzjoni tal-korruzzjoni tal-minuri u cioe' ir-reat mahsub fl-artikolu 203A tal-Kap.9. Dan għaliex jishaq illi hemm provi in atti li jindikaw illi f'iktar minn okkazzjoni wahda il-minuri kienet esposta għal xeni ta' pornografija fuq il-kompjuter minn missierha li kien ikun qed jara dan l-materjal indidenti. Jishaq l-Avukat Generali illi bil-fatt illi l-minuri kienet esposta għal dan il-materjal pornografiku wassal sabiex hija bdiet tagixxi similmement għal dak li kienet qed tara f'dawn ix-xeni – fatt li jindika illi l-esposizzjoni għal dan il-materjal kien qed iħalli l-effett fuqha mahsub fil-ligi u cioe' li jiffacilita, jecċita u iħhin l-korruzzjoni tagħha.

Illi l-Ewwel Qorti kienet tal-fehma illi l-minuri setgħet giet esposta anke jekk għal ffit hin għal materjal pornografiku, izda kienet tal-fehma illi dan seħh b'mod accidentali

u mhux volutament mill-appellat. Issa dan il-fatt jirrizulta mix-xhieda tal-minuri li tirrakkonta illi fl-okkazzjonijiet meta sehħ dan, missierha jew qalilha biex tohrog mill-kamra, jew jekk din dahhlet accidentalment fil-kamra huwa keccieha 'il barra. Illi jidher illi kien hemm okkazzjoni ohra fejn l-minuri kienet qed tilghab fuq il-kompjuter meta bdiet tifttex fuq iz-zwiemel fuq l-*internet* izda ittajpja il-kelma hazin u bdew dehlin ritratti pornografici, izda meta missierha induna b'dan immedjament irrimedja għal din is-sitwazzjoni. Ma hemmx prova allura, kif gustament ikkonkludiet l-Ewwel Qorti illi l-appellat b'xi azzjoni minn naha tiegħu volutament ghen eccita jew iffacilita l-korruzzjoni tal-minuri

“ir-reat fl-artikolu 203A jiġi kunsmat anki bis-sempliċi “eċċitament” tal-korruzzjoni tal-minuri. Il-kelma “teċċita” fil-kuntest tal-artikolu msemmi tfisser li tistimula, tqajjem l-aptit u l-interess ta' dak li jkun f'dak li hu ta' natura sesswali u li bhala konsegwenza timbotta prekoċement lill-minuri lejn attivita' fizika sesswali ma' haddiehor u għalhekk lejn il-korruzzjoni. Għalhekk, huwa ċar li għall-konsumazzjoni tar-reat taht l-artikolu 203A il-korruzzjoni effettiva tal-minuri ma hix necessarja izda hu sufficjenti kull eghmil intiż sabiex jipproduci fil-minuri l-effetti msemmija. Inoltre, peress li l-artikolu 203A kien intiż precizament biex ikopri dak l-egħmil li kien ġie ritenut mhux kopert bl-artikolu 203, l-egħmil konsistenti f'diskors, qari, wiri ta' ritratti jew stampati jidhlu fil-parametri tal-mezzi li bihom jista' jiġi kunsmat ir-reat in kwistjoni.¹⁸”

Dan allura necessarjament jimplika illi l-awtur tar-reat irid bl-azzjonijiet tiegħu ikun konxju tal-fatt illi huwa qieghed jiffacilita, ighin jew jinstiga l-korruzzjoni tal-minuri u allura l-esposizzjoni tal-minuri għal ritratti pronografici b'mod accidentali u mhux volut certament ma jstax iwassal sabiex jissussisti r-reat, kif donnu qed jimplika l-Avukat Generali, iktar u iktar meta l-appellat minnufih zamm lill-minuri milli tkompli tara l-materjal indicenti li għalih kienet giet esposta. Kwindi l-Qorti ma tara l-ebda mottiv 'il għala għandha titbieghed mill-fehma milhuqa mill-Ewwel Qorti.

¹⁸Il-Pul vs Michael Bugeja – App.Inf 13/09/2013

Ghaldaqstant ghal dawn il-motivi l-Qorti qed tichad l-appell interpost mill-Avukat Generali u tikkonferma s-sentenza appellata.

(ft) Edwina Grima

Imhallef

VERA KOPJA

Franklin Calleja

Deputat Registratur